

## ΙΧ. ΒΟΥΚΟΛΙΑΣΤΑΙ <γ'>

πέντε ταμῶν πέντ' οὔσιν· ὁ δ' ἐγκαναχήσατο κόχλω.

Βουκολικαὶ Μοῖσαι, μάλα χαίρετε, φαίνετε δ' ὦδάν  
τάν ποκ' ἐγὼ τήνοισι παρῶν ἄεισα νομεῦσι  
30 μηκέτ' ἐπὶ γλώσσας ἄκρας ὀλοφυγγόνα φύσω.  
'τέττιξ μὲν τέττιγι φίλος, μύρμακι δὲ μύρμαξ,  
ἴρηκες δ' ἴρηξιν, ἐμὴν δ' ἅ Μοῖσα καὶ ὦδά.  
τᾶς μοι πᾶς εἶη πλείος δόμος. οὔτε γὰρ ὕπνος  
οὔτ' ἔαρ ἐξαπίνας γλυκερώτερον, οὔτε μελίσσαις  
35 ἄνθεα· τόσσον ἐμὴν Μοῖσαι φίλαι. οὐς γὰρ ὄρεῦντι  
γαθεῦσαι τῶς δ' οὔτι ποτῶ δαλήσατο Κίρκα.'

## Χ. ΘΕΟΚΡΙΤΟΥ ΕΡΓΑΤΙΝΑΙ Η ΘΕΡΙΣΤΑΙ

### ΜΙΛΩΝ

Ἐργατίνα Βουκαῖε, τί νῦν, ὦζυρέ, πεπόνθεις;  
οὔτε τὸν ὄγμον ἄγειν ὀρθὸν δύνα, ὡς τὸ πρὶν ἄγες,  
οὔθ' ἅμα λαοτομεῖς τῶ πλατίον, ἀλλ' ἀπολείπη,  
ὥσπερ ὄις ποιίμνας ἄς τὸν πόδα κάκτος ἔτυψε.  
5 ποιός τις δείλαν τὸ καὶ ἐκ μέσῳ ἅματος ἐσση,  
ὃς νῦν ἀρχόμενος τᾶς αὔλακος οὐκ ἀποτρώγεις;

### ΒΟΥΚΑΙΟΣ

Μίλων ὄψαμᾶτα, πέτρας ἀπόκομμ' ἀτεράμνω,  
οὐδαμά τοι συνέβα ποθέσαι τινὰ τῶν ἀπεόντων;